



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**


**រាជរដ្ឋាភិបាលកម្ពុជា**  
**លេខ: ១២០.អនក្រ.បក**

**អនុក្រឹត្យ**

**ស្តីពី**

**ការបង្កើនប្រសិទ្ធភាពការងារ**

**របស់ក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម**



**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៨០៧/០២៤ ចុះថ្ងៃទី១១ ខែសីហា ឆ្នាំ២០០៧ ប្រកាស អោយប្រើក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា
- បានឃើញក្រឹត្យលេខ ០៦ក្រ ចុះថ្ងៃទី០៨ ខែកុម្ភៈ ឆ្នាំ១៩៩៣ ដែលប្រកាសឱ្យប្រើច្បាប់ ស្តីពីការ ចាត់តាំង និងសកម្មភាពនៃសាលាជម្រះក្តី
- បានឃើញព្រះរាជក្រមលេខ ០៩/នស/៩៤ ចុះថ្ងៃទី២២ ខែធ្នូ ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម
- បានឃើញព្រះរាជក្រមលេខ នស/រកម/០១៩៦/០៤ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ ស្តីពីការបង្កើតក្រសួងយុត្តិធម៌

- បានឃើញព្រះរាជក្រឹត្យលេខ នស/រកត/០៩០៤/២៨៤ ចុះថ្ងៃទី២៧ ខែកញ្ញា ឆ្នាំ២០០៤ ស្តីពី ឧត្តមក្រុមប្រឹក្សាកំណែទម្រង់រដ្ឋ ដែលនិរាករណ៍ព្រះរាជក្រឹត្យលេខ នស/រកត/០៣៩៩/៧២ ចុះថ្ងៃទី១៩ ខែមីនា ឆ្នាំ១៩៩៩ ស្តីពីការបង្កើតឧត្តមក្រុមប្រឹក្សាកំណែទម្រង់រដ្ឋ
- បានឃើញព្រះរាជក្រឹត្យលេខ នស/រកត/០៦០២/១៥៨ ចុះថ្ងៃទី១៩ ខែមិថុនា ឆ្នាំ២០០២ ស្តីពី ការបង្កើតក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌
- បានឃើញព្រះរាជក្រឹត្យលេខ នស/រកត/០៣០៩/៣៤៨ ចុះថ្ងៃទី២៧ ខែមីនា ឆ្នាំ២០០៩ ស្តីពីការ កែសម្រួលមាត្រា១ និងមាត្រា៦ នៃព្រះរាជក្រឹត្យលេខ នស/រកត/០៦០២/១៥៨ចុះថ្ងៃ ទី១៩ ខែមិថុនា ឆ្នាំ២០០២ ស្តីពីការបង្កើតក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌
- បានឃើញអនុក្រឹត្យលេខ ៤៧ អនក្រ.បក ចុះថ្ងៃទី១១ ខែឧសភា ឆ្នាំ២០០៧ ស្តីពីការរៀបចំ និងប្រព្រឹត្តិទៅរបស់ក្រសួងយុត្តិធម៌
- យោងតាមសំណើរបស់សហប្រធាន នៃក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌

**សង្ខេប**

**ជំពូកទី ១**

**បទប្បញ្ញត្តិទូទៅ**

**មាត្រា ១.-**

អនុក្រឹត្យនេះមានគោលដៅកំណត់ អំពីយន្តការបង្កើនប្រសិទ្ធភាពការងាររបស់ក្រុមប្រឹក្សាវិន័យនៃ ឧត្តមក្រុមប្រឹក្សានៃអង្គចៅក្រម អំពីតួនាទី ភារកិច្ចនិងសមាសភាពព្រមទាំងដំណើរការនៃយន្តការនេះក្នុងគោល បំណងជួយក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រមក្នុងការបំពេញតួនាទីរបស់ខ្លួន ជាស្ថាប័នតែមួយគត់ ដែលមានសមត្ថកិច្ចចាត់តាំងតាមនីតិវិធី ស្នើបង្គោល ស្រាវជ្រាវ និងដាក់ឬមិនដាក់វិន័យចៅក្រម និង ព្រះរាជអាជ្ញា ស្របតាមច្បាប់ស្តីពីការរៀបចំ និងការប្រព្រឹត្តិទៅ នៃឧត្តមក្រុមប្រឹក្សានៃអង្គចៅក្រម។

**ជំពូកទី ២**

**យន្តការបង្កើនប្រសិទ្ធភាពការងាររបស់ក្រុមប្រឹក្សាវិន័យ  
នៃឧត្តមក្រុមប្រឹក្សានៃអង្គចៅក្រម**

**មាត្រា ២.-**

ត្រូវបានបង្កើតយន្តការមួយនៅតុលាការកំពូលមានឈ្មោះថា ក្រុមជំនួយការក្រុមប្រឹក្សាវិន័យនៃឧត្តមក្រុមប្រឹក្សា នៃអង្គចៅក្រមស្ថិតក្រោមការដឹកនាំនិងបញ្ជាផ្ទាល់ពីប្រធានតុលាការកំពូល ឬ អគ្គព្រះរាជអាជ្ញាអមតុលាការ កំពូលដែលជាប្រធានក្រុមប្រឹក្សាវិន័យអាស្រ័យទៅតាមករណីទាក់ទងនឹងចៅក្រមឬព្រះរាជអាជ្ញា។

**ជំពូកទី ៣**  
**តួនាទី ភារកិច្ច និងសមាសភាព**  
**របស់ក្រុមជំនួយការក្រុមប្រឹក្សាវិន័យ**

**មាត្រា ៣.-**

ក្រុមជំនួយការក្រុមប្រឹក្សាវិន័យមានតួនាទី និងភារកិច្ចដូចខាងក្រោម ៖

- ទទួលពាក្យបណ្តឹងនិងតាមដានព័ត៌មានទាំងឡាយពាក់ព័ន្ធទៅនឹងចៅក្រម ព្រះរាជអាជ្ញា និង រាយការណ៍ជូនប្រធានក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម
- ចុះធ្វើអធិការកិច្ចជាប្រចាំស្វែងយល់អំពីការលំបាក ការងាយស្រួល ការអនុវត្តន៍ក្រមសីលធម៌វិជ្ជាជីវៈ និង ណែនាំអំពីចំណុចខ្វះខាតដែលកំពុងកើតមានច្រើននៅតាមតុលាការនានា និងធ្វើរបាយការណ៍ លើក សំណើវិធានការជូនប្រធានក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រមចាត់ការជាបន្ត
- ចុះស៊ើបអង្កេតករណីមិនប្រក្រតីតាមបណ្តាសាលាជម្រះក្តីនៅក្នុងព្រះរាជាណាចក្រកម្ពុជាតាមពាក្យបណ្តឹង របស់ក្រសួងយុត្តិធម៌ សាមីខ្លួននិងស្ថាប័ននានា
- ធ្វើរបាយការណ៍ជូនប្រធានក្រុមប្រឹក្សាវិន័យដោយលើកនូវអង្គហេតុ អង្គច្បាប់ និងធាតុចេតនា របស់ ចៅក្រមឬព្រះរាជអាជ្ញា ស្ថានភាពផ្សេងៗដែលពាក់ព័ន្ធនឹងការសម្រេចរបស់ចៅក្រម ព្រះរាជអាជ្ញា នោះនិងលើកមតិដោះស្រាយ
- ចាត់ការឲ្យចតចម្លងឯកសារដែលពាក់ព័ន្ធនឹងចៅក្រមឬព្រះរាជអាជ្ញា ដែលត្រូវគេប្តឹងជូនសមាជិកក្រុមប្រឹក្សា វិន័យនៃឧត្តមក្រុមប្រឹក្សានៃអង្គចៅក្រម
- ធ្វើទំនាក់ទំនងផ្នែករដ្ឋបាលជាមួយក្រសួងយុត្តិធម៌ និងក្រសួងស្ថាប័នពាក់ព័ន្ធដទៃទៀត
- រៀបចំរាល់កិច្ចប្រជុំក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម ធ្វើកំណត់ហេតុអង្គប្រជុំ គ្រប់គ្រង ឯកសារ និងពាក្យបណ្តឹងនានា
- ធ្វើរបាយការណ៍បូកសរុបប្រចាំខែ ត្រីមាស ឆមាស និងឆ្នាំ ជូនក្រុមប្រឹក្សាវិន័យនៃឧត្តមក្រុម ប្រឹក្សានៃអង្គចៅក្រម
- អនុវត្តភារកិច្ចផ្សេងៗទៀត ដែលប្រធានក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រមប្រគល់ឱ្យ។

**មាត្រា ៤.-**

ក្រុមជំនួយការក្រុមប្រឹក្សាវិន័យមានសមាសភាពដូចតទៅ៖

១-ឯកឧត្តម <b>គង់ ស្រីម</b>	អនុប្រធានតុលាការកំពូល	ប្រធាន
២-ឯកឧត្តម <b>ឈួន ចាន់ថា</b>	អគ្គព្រះរាជអាជ្ញារងនៃមហាអយ្យការអមតុលាការកំពូល	អនុប្រធាន
៣-ឯកឧត្តម <b>ម៉ីន ហុន</b>	អនុរដ្ឋលេខាធិការក្រសួងយុត្តិធម៌	សមាជិក
៤-លោក <b>ទី ណេង</b>	ចៅក្រមតុលាការកំពូល	សមាជិក
៥-លោក <b>សាលី ឆារ៉ា</b>	ចៅក្រមតុលាការកំពូល	សមាជិក
៦-លោក <b>ស៊ីង បញ្ញាធុឡ</b>	ចៅក្រមតុលាការកំពូល	សមាជិក
៧-លោក <b>អ៊ុច គឹមស្រី</b>	ចៅក្រមតុលាការកំពូល	សមាជិក

៨-លោក <b>ជ័យ សុផល</b>	ព្រះរាជអាជ្ញានៃមហាអយ្យការអមគុណាការកំពូល	សមាជិក
៩-លោក <b>ផាន់ វណ្ណវិគ្គ</b>	ព្រះរាជអាជ្ញានៃមហាអយ្យការអមគុណាការកំពូល	សមាជិក
១០-លោក <b>ចាន់ តារាស្រី</b>	ព្រះរាជអាជ្ញានៃមហាអយ្យការអមគុណាការកំពូល	សមាជិក
១១-លោក <b>សេង ប៊ុនហាង</b>	ព្រះរាជអាជ្ញានៃមហាអយ្យការអមគុណាការកំពូល	លេខាធិការ

ក្នុងការបំពេញបេសកកម្មរបស់ខ្លួន ក្រុមជំនួយការក្រុមប្រឹក្សានៃវិស័យមានការឯកភាពពីប្រធានក្រុមប្រឹក្សា  
នៃវិស័យនៃឧត្តមក្រុមប្រឹក្សានៃអង្គចៅក្រមប្រើប្រាស់នូវមន្ត្រីដូចខាងក្រោមជាជំនួយការ៖

១-មន្ត្រីរដ្ឋបាលគុណាការកំពូល និងមហាអយ្យការអមគុណាការកំពូល

២-មន្ត្រីនគរបាលយុត្តិធម៌ដែលបានគរបាលជាតិ កងរាជអាវុធហត្ថ និងមន្ត្រីមានសមត្ថកិច្ចនៃ ក្រសួង  
ស្ថាប័នពាក់ព័ន្ធ។

### **ជំពូកទី ៤**

### **ដំណើរការនៃក្រុមជំនួយការក្រុមប្រឹក្សាវិស័យ**

#### **មាត្រា ៥.-**

ក្រុមជំនួយការក្រុមប្រឹក្សាវិស័យបើកការប្រជុំរបស់ខ្លួនតាមការកោះអញ្ជើញរបស់ប្រធាន។ ក្នុងករណី  
ប្រធានអវត្តមាន អនុប្រធានមានសិទ្ធិកោះអញ្ជើញ។

ក្រុមជំនួយការក្រុមប្រឹក្សាវិស័យមានសិទ្ធិអញ្ជើញមន្ត្រីក្រសួងស្ថាប័នពាក់ព័ន្ធចូលរួមប្រជុំតាមការចាំបាច់។

#### **មាត្រា ៦.-**

ក្រសួងយុត្តិធម៌ និងក្រសួងស្ថាប័នពាក់ព័ន្ធទាំងអស់ ក្នុងករណីពិនិត្យឃើញកំហុសឆ្គងរបស់ចៅក្រម  
ឬព្រះរាជអាជ្ញាត្រូវប្តឹងទៅក្រុមប្រឹក្សាវិស័យនៃឧត្តមក្រុមប្រឹក្សានៃអង្គចៅក្រមដើម្បីដោះស្រាយឱ្យទាន់ពេលវេលា  
ប្រកបដោយយុត្តិធម៌និងគម្លាត។

#### **មាត្រា ៧.-**

ក្រុមជំនួយការក្រុមប្រឹក្សាវិស័យមានសិទ្ធិប្រើប្រាស់ត្រារបស់គុណាការកំពូលឬមហាអយ្យការអមគុណាការ  
កំពូលទៅតាមមុខការ។

#### **មាត្រា ៨.-**

ថវិកាសម្រាប់ដំណើរការការងាររបស់ក្រុមជំនួយការក្រុមប្រឹក្សាវិស័យជាបន្ទុកថវិការបស់ឧត្តមក្រុមប្រឹក្សា  
នៃអង្គចៅក្រមដែលត្រូវកាត់បម្រុងមួយផ្នែកតាមទំហំជាក់ស្តែងនៃការងារ។

### **ជំពូកទី ៥**


### **អវសានប្បញ្ញត្តិ**

**មាត្រា ៩.-**

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះត្រូវទុកជានិរាករណ៍។

**មាត្រា ១០.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ សហប្រធានក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌ រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នពាក់ព័ន្ធ និងសមាសភាពដូចមានចែងក្នុងមាត្រា៤ ត្រូវអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ។




**សម្តេចអគ្គមហាសេនាបតីតេជោ ហ៊ុន សែន**

**បានយកសេចក្តីជម្រាបជូន**

**សម្តេចអគ្គមហាសេនាបតីតេជោ ហ៊ុន សែន**


**នាយករដ្ឋមន្ត្រី នៃព្រះរាជាណាចក្រកម្ពុជា**

**សហប្រធានក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌**

  
**សុខ អាន**

**ឧបនាយករដ្ឋមន្ត្រី**

**រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី**

  
**ឱន មុនី**

**ប្រធានគុណការកំពូល**

**កន្លែងទទួល**

- ក្រសួងព្រះបរមរាជវាំង
- ឧត្តមក្រុមប្រឹក្សានៃអង្គចៅក្រម
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យឧបនាយករដ្ឋមន្ត្រី
- គុណភាគកំពូល
- សាលាឧទ្ធរណ៍ ✓
- សាលាដំបូងរាជធានី-ខេត្ត
- ដូចមាត្រា១០
- រាជកិច្ច
- ឯកសារ-កាលប្បវត្តិ